

பாகிஸ்தானில் புதிதாக கட்டப்பட்ட அரசு பல்கலைக்கழகத்தில் கிறிஸ்தவ ஆலயம்



பாகிஸ்தானில் புதிதாக கட்டப்பட்ட பல்கலைக்கழகம் மற்றும் அப்பல்கலைக்கழகத்தில் கட்டப்பட்ட சிற்றாலயத்தை திருப்பொழிவு செய்து போது...



பாகிஸ்தான் நாட்டின் வரலாற்றில் முதன்முறையாக, அரசுப் பல்கலைக்கழகம் ஒன்றில் ஒரு கிறிஸ்தவ ஆலயம்

எழுப்பப்பட்டுள்ளது என்று செய்திகள் கூறுகின்றன. ஃபாய்சலபாத் நகரிலுள்ள அரசு வேளாண்மை ஆராய்ச்சி

பல்கலைக்கழகத்தில் அமைக்கப்பட்டுள்ள சிற்றாலயத்தை இஸ்லாமபாத் மற்றும் ராவல்பிண்டி பேராயர் ஜோசப் அர்ஷத் அவர்கள், 15 ஆம் தேதி ஏப்ரல் திருப்பொழிவு செய்தார்.

இப்பல்கலைக்கழகத்தின் மத்திய கட்டிடத்தில் புதிதாக திருப்பொழிவு செய்யப்பட்ட புனித மரியா சிற்றாலயம் பற்றி செய்தியாளர்களிடம் அறிவித்த பேராயர் அர்ஷத் அவர்கள், பல்கலைக்கழகத்தின் மத்தியில் அமைந்துள்ள இந்த ஆலயம், பாகிஸ்தான் நாடு முழுவதற்கும், அன்பு மற்றும் நல்லிணக்கத்தின் செய்தியை வழங்கும் என்று தெரிவித்தார்.

கிறிஸ்தவர்கள் இங்கு வந்து செபித்து, இந்நிறுவனம் மற்றும் நாட்டின் முன்னேற்றத்திற்கும், வளமைக்கும் செபிக்கலாம் என்றுரைத்த பேராயர் மேலும், இந்த ஆலயம் அமைக்கப்பட்டதற்கு பல்கலைக்கழக நிர்வாகத்திற்கு தனது நன்றியையும் தெரிவித்தார்.

பாகிஸ்தானின் பல்கலைக்கழகங்களில் இதுவரை கிறிஸ்தவ ஆலயங்கள் இல்லை. இந்தப் புதிய ஆலயம், 500 சதுர மீட்டரில், 76 லட்சம் பாகிஸ்தான் ரூபாயில் அமைக்கப்பட்டுள்ளது. இத்திட்டத்திற்கு பைசாலாபாத் மறைமாவட்டம் 30 லட்சம் ரூபாயை வழங்கியுள்ளது என்பது குறிப்பிடத்தக்கது.

கத்தோலிக்க வழிபாட்டை விட, பிரிந்த சகோதரர் சபை வழிபாட்டில் சிறப்பாக செய்கிறார்கள் என்பது உண்மையா?

ஏ.ஓ.ஜி (AOG) போன்ற பிற சபைகளுக்குச் சென்றவர்கள் கத்தோலிக்க வழிபாட்டை விட அங்கு வழிபாடு சிறப்பாக உள்ளது என்கிறார்கள். அங்குதான் உண்மையாக நன்றாக செபிக்க முடிகிறது என்கிறார்கள். அப்படியென்றால் நமது வழிபாட்டில் தரம் இல்லையா?

- A. ஜேசுதான்

நமது வழிபாட்டில் தரமில்லையா? என்று கேட்கும் போது, நமது வழிபாட்டின் தன்மை இன்னும் சரியாகப் புரியவில்லை என்பது தெளிவாகிறது. கத்தோலிக்கத் திருச்சபையின் வழிபாட்டை 'திருவழிபாடு' என்கிறோம். திருவழிபாடு என்பதன் மூலம் திருச்சபை நமது வழிபாட்டின் மேன்மையை தரம் உணர்த்துகிறது.

இரண்டாம் வத்திக்கான் சங்கம் 1965 இல் முடிவுற்ற நாளிலிருந்து, நமது திருவழிபாட்டின் சாரம்சம் பற்றி பரவலாகப் பேசப்படுவதோடு விளக்கங்களும் அளிக்கப்பட்டு வருகிறது. பிற சபைகளின் வழிபாட்டுக்கும் நமது திருவழிபாட்டுக்கும் இடையே வேறுபாடுகள் உண்டு. இதை இரண்டாம் வத்திக்கான் சங்கம் 'திருவழிபாடு' (Sacrosanct Conciliumtum) எனும் கொள்கைத் திரட்டு சிறப்பாக எடுத்துரைக்கிறது. திருவழிபாட்டுக் கொண்டாட்டம் ஒவ்வொன்றும் திருப்பணியாளராகிய (குருவாகிய கிறிஸ்துவின்) திருச்சபை எனும் அவரது உடலினுடையாளராகிய கிறிஸ்துவின் திருச்சபை எனும் அவரது உடலினுடையவும் பணி என்னும் முறையில் அனைத்திலும் உயர்ந்த திருச்செயலாகிறது (திருவழிபாட்டு எண் 7).

இதன்படி நமது கத்தோலிக்க திருவழிபாட்டில் நான்கு முக்கிய கூறுகளைக் காணலாம். இவற்றை பிற சபைகளில் காண இயலாது.

1. நமது வழிபாட்டில் கிறிஸ்துவே மையம்:

நமது வழிபாடு எதுவாக இருந்தாலும் (திருப்பலி, திருமுழுக்கு, உறுதிப்பூசுதல், திருமணம், குருத்துவம், நோயுறுப்பூசுதல், ஒப்புரவு) அனைத்திலும் கிறிஸ்துவே மையமாக உள்ளார். அன்னை மரியாவோ, இதர புனிதர்களோ அல்ல. கிறிஸ்து வழியாகவே அனைத்து மன்றாட்டுகளும் பலியும் நிறைவேற்றப்படுகின்றன.

2. திருவழிபாட்டுக்கு கொண்டாட்டத்திற்கு ஆயர் அல்லது திருப்பணியாளர் தேவை:

இந்த நிபந்தனையானது பிற சபையினருக்கும் நமக்கும் திருவழிபாட்டில் உள்ள வேறுபாட்டை நன்று தெளிவுப்படுத்துகிறது. குருத்துவமின்றி திருவழிபாடு இல்லை. திருச்சபையில் குருத்துவம் இயேசு கிறிஸ்துவால் ஏற்படுத்தப்பட்டது. திருவழிபாட்டில் நம் இயேசு கிறிஸ்துவின் குருத்துவப் பணியைத்தான் செயல்படுத்துகிறோம். வேறு எதுவுமில்லை. அவரோடு இணைந்து, திருச்சபை தூய ஆவியாரின் மீட்பு செயல் நடந்தேறுகிறது. அவர் தந்தையாகிய இறைவனையும் அவரது மக்களையும் இணைக்கும் இணைப்பாளராக (குருவின் வழி) செயலாற்றுகிறார். ஆகவே, ஆயர் அல்லது திருப்பணியாளர் கிறிஸ்துவின் பாத்திரத்தை திருவழிபாட்டில் ஏற்று செயல்படுகிறார். திருப்பலியானது குருவானவர் இன்றி நிறைவேறாது.

3. இறைமக்களின் ஆக்கக்கரமண பங்கேற்பு:

திருவழிபாட்டுக் கொண்டாட்டங்களில் நம்பிக்கைக் கொண்டோர் (இறைமக்கள்) அனைவரும் திருவழிபாட்டுக் கொண்டாட்டங்களில் முழுமையாகவும், உணர்ந்தும், செயல்முறையிலும் பங்குகொள்ள வேண்டும் (திருவழிபாட்டு எண் 14). இதன்படி இறைமக்களின் பங்கெடுப்பு

இன்றியமையாதது. ஆகவே, நமது திருவழிபாட்டில், இறைமக்கள் வெறுமனே 'ஆமென், அல்லேலூயா' மட்டும் பாடிவிட்டு போகிறவர்கள் அல்ல. திருப்பணியாளரோடு இணைந்து செயல்படும் மக்கள். திருவழிபாடுதான் நமது ஆன்மிகத்துக்கான முதல் பள்ளி. திருவழிபாட்டின் வழி இறைமக்கள் மறைக்கலையும் பெற்று ஆன்மிகத்தில் நிலைக்கிறார்கள்.

4. நற்கருணை கிறிஸ்துவ வாழ்வின் உச்சமும் உற்றுமகிழ்தல்.

பிற சபைகளில் வழிபாட்டில் இல்லாத மிக முக்கிய அம்சமாக கத்தோலிக்கத் திருச்சபையின் திருப்பலி அமைகிறது. திருப்பலியின்றி நற்கருணை இல்லை. நற்கருணையே நமக்கு நம்பிக்கையின் எதிர்நோக்கின் ஊற்றாக உள்ளது. அதுவே மற்ற அனைத்து திருவழிபாட்டுக் கொண்டாட்டத்திற்கும் உச்சமாக விளங்குகிறது. திருவழிபாட்டுக் கொண்டாட்டத்தில் இயேசுவின் பிரசன்னம் (திருவழிபாடு எண் 7) நம்மை அவரது மீட்புச் செயலில் ஆழ்த்துகிறது. நற்கருணை நம்மை மீட்கிறது.

இவ்வாறாக, பிற சபைகளில்தான் உண்மையாக நன்றாக செபிக்க முடிகிறது என்பவர்கள் உண்மை வழிபாட்டின் தன்மையை அறியாதவர்கள். "இக்கறை மாட்டுக்கு அக்கறை பச்சை" போன்று அறியாமையில் உளறுகிறவர்கள். அறியாமையானது திருச்சபையின் முதல் எதிரி. இதில் பலர், 'எல்லாம் ஒன்றுதான்' என்று கூட்டத்தில் கோவிந்தா போடுபவர்களும் உண்டு. நமது கத்தோலிக்கத் திருச்சபையானது அன்னை மரியாவை விட உயர்ந்தது. அன்னை மரியாவும் திருச்சபையில் ஓர் உயர்ந்த உறுப்பினர்தான். நமது திருவழிபாடானது, திருச்சபைத் தோன்றிய காலந்தொட்டு தூய ஆவியாரின் தலையீட்டில் படிப்படியாக வளர்ந்து வரும், வகுக்கப்படும் திருவழிபாடு - ஆர்.கே.

அன்பு தெய்வமானது! அன்பால் உலகில் அனைத்தையும் பெறலாம்

அனைத்து மார்க்கமும் அன்பே கடவுள் என போதிக்கிறது. வார்த்தையால் சொல்லி புரிவதில்ல அன்பு. படித்து அறிவதில்ல அன்பு; மாறாக, உணர்வுப்பூர்வமாக உணர்வதுதான் அன்பு. கிறிஸ்துவின் போதனைகள் அனைத்தும் அன்பிலே அடங்குகின்றன. இந்த அன்பிலே எவ்வாறு நிலைத்து இருப்பது. இதுதான் நம் அனைத்திற்கும் விடும் சவாலாக அமைகிறது. இன்றைய வாசகங்கள் சவாலாகவும் இருக்கிறது.

சமீபத்தில் மலேசிய கட்சித் தலைவர் ஒருவர் பொது கூட்டத்தில் இவ்வாறு பேசியுள்ளார். "எவரும் பிளவு பேதங்களை உண்டாக்க வேண்டாம். மனவேதனை கொள்ளும் வகையில் நடந்து கொள்ள வேண்டாம். ஒருவருக்கொருவர் அன்பு செலுத்துங்கள். ஒன்றுபட்டு பலிமையுடன் செயல்படுங்கள். எல்லாருக்கும் இதில் கூட்டுப் பொறுப்பு இருக்கிறது. எனவே, பரஸ்பர அன்புடன் செயல்படுங்கள்" என கட்டளையிட்டார். இதிலிருந்து என்ன தெரிகிறது என்றால், அன்பானது சாதி, மதம், மொழி, நிறம் என இவற்றையும் அப்பால் கடந்து இறை பிரசன்னத்தோடு கொடையாக அருளப்பட்ட அன்பில் நிலைத்து வாழ அழைக்கப்பட்டிருக்கிறோம். கடவுளின் கட்டளையில் மேலானதான அன்பை பற்றிக் கொள்ளுங்கள்;

செயல்படுங்கள் என சவால் விடுகிறது. வாசகங்கள் சொல்லி கடைப்பிடிப்பதல்ல அன்பு. இயல்பாகவே ஒருவரில் குடிகொண்டு செயல்படுவதாகும்.

இந்த உலக ஆசை ஈர்ப்பிலிருந்து நாம் விடுபடும்போது பிறர் அன்பை சுவைக்கிறோம். ஆடம்பர பொருள்கள், கவர்ச்சிகள், சுயநலங்கள், பேராசை பிடித்த மனிதன் யாவும் நமை ஈர்க்கும்போது பிறரோடு மட்டும் அல்லாது இறைவனிடமிருந்தும் இணைய தடுக்கிறது என்றாலும் தரும். இவைகளிலிருந்து விடுபடும்போது உளமாறா சுதந்திர மனிதனாக இறை அன்பில், பிறர் அன்பில் நிலைத்து நிற்க இன்றைய மூன்று வாசகங்களும் நமக்கு சவாலாக அமைகிறது என்பதும் ஏற்புடையதே. அன்பின் சேவையில் அனைவரையும் ஈர்ந்தவர் மறைந்த அன்னை திரேசா. அன்னையின் அன்பு பணியிலே இறைவனை காண்கிறேன் என சொன்னார்.

"இதோ எந்தன் தெய்வம் முன்னாலே. ஒரே ஒரு புன்னகையில் கண்டேனே" என கவிஞர் ஒருவர் பாடுகிறார். ஆக புன்னகையில், அன்பு புன்னகையில் இறைவனை காண முடியும் என்பதும் சாத்தியம்தான். பகைமை நீங்கும்; வெறுப்பும் அகலும்; போர்களும் ஒழியும். எனவே மக்கள் மகிழ்ச்சியுடன் வாழ வழி வகுக்க முடியும் என்பது திண்ணம். முதல் வாசகத்தில், 'கடவுள் ஆள் பார்த்து

உயிர்ப்பின் 6 ஆம் ஞாயிறு

தி.பணி: 10: 25-26, 34-35, 44-48

தி.பா: 98: 1, 2-3, 3-4

1 யோவான்: 4: 7-10

யோவான்: 15: 9-17

கவனத்திற்கு

ஞாயிறு வாசகம்: ஆண்டு 2

வாரநாள் வாசகம்: ஆண்டு 2

திருபுகழ் மாலை - 2

செயல்படுவதில்லை.' இரண்டாம் வாசகத்தில்: 'அன்பார்ந்தவர்களே, ஒருவர் மற்றவரிடம் அன்பு செலுத்துவோமாக! ஏனெனில் அன்பு கடவுளிடமிருந்து வருகிறது. நற்செய்தியில்: 'நீங்களும் ஒருவர் மற்றவரிடம் அன்பு கொண்டிருக்க வேண்டும் என்பதே என் கட்டளை' அன்பு கட்டளையானது தலையாய கட்டளையாக சவால் விடுவதை மனதில் ஏற்று சிந்திப்போம்.

- ஆ.வி.டேவிட்